

జనోదయ

కరీంనగర్ బుధవారం 04.03.2026 సంపుటి : 03 సంచిక : 88 పేజీలు : 08 వెల : రూ.5

తెలుగు దినపత్రిక

Karimnagar wednesday 04.03.2026 Volume: 03 Issue 88 Pages 08 Cost 5/

ముందున్నది

ఇరాన్ పై తాము ఇంకా పూర్తిస్థాయిలో దాడులు చేపట్టలేదని, యుద్ధం ఇప్పుడే మొదలైందని అమెరికా అధ్యక్షుడు ట్రంప్ వ్యాఖ్యానించారు. అసలైన దాడి ముందుందని చెప్పారు. తమ వద్ద అపరిమితంగా ఆయుధాలు పోగుపడి ఉన్నాయని, అవి ఇతర దేశాల కంటే మెరుగైనవని చెప్పారు. వాటితో ఎంతకాలమైనా విజయవంతంగా యుద్ధం చేయవచ్చని వ్యాఖ్యానించారు. తమపై దాడికి ఇరాన్ సిద్ధమైందని, దాంతో తామే ముందుగా దాడికి దిగామని పేర్కొన్నారు.

అసలు యుద్ధం

మా వద్ద భారీగా ఆయుధాలున్నాయి..

వాటితో ఎన్నాళ్లయినా యుద్ధం చేయొచ్చు ఇరాన్ దిగి వచ్చింది.. కానీ ఇప్పటికే ఆలస్యమైంది : ట్రంప్
ఇరాన్ పై ఇజ్రాయేల్, అమెరికా భీకర దాడులు.. ఇరాన్ కొత్త రక్షణ మంత్రి మృతి! టెహ్రాన్, బుషెహర్ ఎయిర్పోర్టుల్లో విధ్వంసం.... ఒక ప్రయాణికుల విమానం ధ్వంసం.. ఇజ్రాయేల్ పై ఇరాన్ క్షిపణుల వర్షం.. టెల్ అవీవ్, సెంట్రల్ ఇజ్రాయేల్ లో విధ్వంసం.. 12కు చేరిన మృతులు.. సౌదీలోని అమెరికా ఎంబసీపై డ్రోన్ దాడులు గల్ఫ్ దేశాల్లోని ఎంబసీలను మూసివేస్తున్న అమెరికా.. స్వదేశానికి సిబ్బంది తరలింపు
ఇరాన్ సార్వభౌమత్వాన్ని కాపాడుకొనేందుకు మద్దతిస్తాం : చైనా



అమెరికా, ఇజ్రాయేల్ దాడులు, పశ్చిమాసియాలో ఉద్రిక్తతల నేపథ్యంలో ఇరాన్ కు చైనా మద్దతు ప్రకటించింది. ఇరాన్, చైనా విదేశాంగ మంత్రులు అబ్బాస్ అరాగ్నీ, వాంగ్ యి మంగళవారం ఫోన్ లో చర్చలు జరిపారు. అనంతరం వాంగ్ యి మీడియాతో మాట్లాడారు. ఇరాన్ తన సార్వభౌమత్వాన్ని భద్రతను, ప్రాంతీయ సమగ్రత, చట్టబద్ధమైన హక్కులను కాపాడుకోవడానికి చైనా మద్దతు ఇస్తుందని తెలిపారు. ఇరాన్ లో మిలిటరీ ఆపరేషన్లను వెంటనే నిలిపేయాలని అమెరికా, ఇజ్రాయేల్ లకు విజ్ఞప్తి చేశారు.



99^{వో} జూల

ప్రగతి ప్రణాళిక

ఈనెల 6 నుంచి జూన్ 12 వరకు ప్రజా పాలన - ప్రగతి ప్రణాళిక

- » స్థానిక ప్రజాప్రతినిధులకు జిల్లా కేంద్రాల్లో ఒకరోజు ప్రత్యేక శిక్షణ ఇవ్వాలి
- » సోలార్ విద్యుత్ వినియోగంపై గ్రామాల వారీగా అవగాహన చేపట్టాలి
- » భూసార పరీక్షలు చేసి రైతులకు సరైన పంటలపై మార్గదర్శనం ఇవ్వాలి
- » రైతులకు సోలార్ పంప్ సెట్లు ప్రోత్సాహం అందిస్తాం
- » కలెక్టర్లకు సీఎం రేవంత్ రెడ్డి కీలక ఆదేశాలు

5^{వో}

త్వరలో కార్పొరేషన్ పదవుల భర్తీ

- ఎంపిక కోసం కనరత్తు నడుస్తోంది
- రాజ్యసభ రేస్ లో నలుగురు బీసీ నేతలు
- ఒకరికా? ఇద్దరికా? క్లారిటీ ఇస్తాం
- జస్టిస్ సుదర్శన్ రెడ్డి రాజ్యసభ రేస్ లో లేరు
- లొంగిపోయిన మావోయిస్టులు కాంగ్రెస్ లోకి వస్తే ఆహ్వానిస్తాం
- టీపీసీసీ చీఫ్ మహేష్ కుమార్ గౌడ్

రాజ్యసభ స్థానాలపై తెలంగాణ పీసీసీ చీఫ్ మహేష్ కుమార్ గౌడ్ కీలక వ్యాఖ్యలు చేశారు. మంగళవారం మీడియా తో మాట్లాడుతూ.. సమర్థవంతమైన నలుగురు బీసీ నేతలు రాజ్యసభ అవకాశం ఇవ్వాలని అడుగుతున్నారని తెలిపారు. రాష్ట్రం నుంచి ఒకరికి ఇస్తారా? లేదా ఇద్దరికి ఇస్తారా అనేది బుధవారం తెలుస్తుందన్నారు. జస్టిస్ సుదర్శన్ రెడ్డి రాజ్యసభ స్థానం కోసం అడగడం లేదని చెప్పారు. తెలంగాణ కోసం పనిచేసిన వారిలో ఒక్కరికైనా బీఆర్ఎస్ రాజ్యసభ ఛాన్స్ ఇచ్చిందా? అని టీపీసీసీ చీఫ్ ప్రశ్నించారు. మార్చి నెలలో కొన్ని కార్పొరేషన్ పదవులు ఇస్తామని, ప్రస్తుతం వాటిపై కనరత్తు జరుగుతోంది దని మహేష్ గౌడ్ తెలిపారు.



2^{వో}

ఎవరిదో ఫైనల్ బెర్త్?

నేడే న్యూజిలాండ్, దక్షిణాఫ్రికా తొలి సెమీస్ అజేయంగా సఫారీలు స్పిన్ నే నమ్ముకున్న కివీస్ కోల్ కతాలో రసవత్తర పోరుకు రంగం సిద్ధం రాత్రి 7 గంటల నుంచి స్టార్ సాక్స్, జియో హాట్ స్టార్ లో



5^{వో}

రైతుబంధు ఏది రేవంత్?

మార్చి మూడు దాటినా రాలేదు? బీఆర్ఎస్ వర్కింగ్ ప్రైసిడెంట్, మాజీ మంత్రి కేటీఆర్ ధ్వజం

హైదరాబాద్, మార్చి 3: రైతుబంధు నిధుల విడుదలలో జాప్యంపై బీఆర్ఎస్ వర్కింగ్ ప్రైసిడెంట్ కేటీఆర్ మరోసారి కాంగ్రెస్ ప్రభుత్వంపై విరుచుకుపడ్డారు. మంగళవారం ఎక్స్ వేదికగా సీఎం రేవంత్ రెడ్డి తీరును తూర్పారబట్టారు. కాంగ్రెస్ అధికారంలోకి వస్తే రైతులకు మేలు జరుగుతుందని నమ్మబలికి, ఇప్పుడు రైతులను నట్టేట ముంచుతున్నారని విమర్శించారు.

రు. ప్రతిపక్షంలో ఉన్నప్పుడు ఏదానికి మూడు పంటలకు రైతుబంధు వేయాలని డిమాండ్ చేసిన రేవంత్ రెడ్డి, నేడు అధికారంలోకి వచ్చాక కనీసం ఒక పంటకు కూడా సాయం అందిస్తేమేరే' అని మండిచేసారు. డిసెంబర్ లోనే రైతుల ఖాతాల్లో చేరాల్సిన రైతుబంధు నిధులు, మార్చి మూడో తారీఖు వచ్చినా రూపాయి కూడా విడుదల కాకపోవడంపై ఆగ్రహం వ్యక్తం చేశారు. రైతుబంధుకు ఈ రాబందు కాంగ్రెస్ మంగళం పాడుతుందని కేటీఆర్ ముందే హెచ్చరించారని, ఆయన మాటలు ఇప్పుడు నిజమవుతున్నాయని పేర్కొన్నారు. తెలంగాణ రైతాంగం మేలోవాలని, కాం



గ్రెస్ ప్రభుత్వం చేస్తున్న మోసాన్ని గమనించాలని పిలుపునిచ్చారు. ఈ మోసపూరిత పాలనను నిలదీయాల్సిన సమయం వచ్చిందని పేర్కొన్నారు.

మియాపూర్ మక్తలో విషాదం

-ప్రేమ వ్యవహారంతో యువతి ఆత్మహత్య

జనోదయ: శేరిలింగంపల్లి, మార్చి 03 :

మియాపూర్ పోలీసుస్టేషన్ పరిధిలోని మియాపూర్ మక్తలో ఓ యువతి ఆత్మ హత్య చేసుకున్న ఘటన స్థానికంగా విషాదాన్ని మిగిల్చింది. మెదక్ జిల్లా నారాయణఖేడ్ గ్రామానికి చెందిన మే ఘవత్ సోని బాయి (20) మియాపూర్ మక్తలోని ఫస్ట్ హెల్త్ ల్యాబ్స్లో స్టాఫ్ నర్సుగా పనిచేస్తూ, రెడ్డి ఎంకేవ్లో ఉన్న పీజీ హాస్పిటల్ నివాసముంటోంది. ఆమె గత ఒక సంవత్సరం నుంచి ఫస్ట్ హెల్త్ క్లినిక్లో విధులు నిర్వహిస్తున్నట్లు సమాచారం. సోమవారం సోని విధులకు హాజరుకాక హాస్పిటల్ గదిలోనే ఉన్నట్లు తెలిసింది. ఆమెతో కలిసి ఉంటున్న స్నేహితులు ఉద్యోగాలకు వెళ్లి రాత్రి సుమారు 10 గంటల సమయంలో

తిరిగి వచ్చారు. గది తలుపులు లోపల నుంచి గడియ పెట్టి ఉండగా, ఎంత పిలిచినా స్పందన లేకపోవడంతో అనుమానం కలిగింది. హాస్పిటల్ యాజమాన్యంతో కలిసి కిటికీ ద్వారా లోపల చూసినప్పుడు, సోని పైకప్పుకు ఉన్న ఉక్కు కడ్డీకి చున్నీతో ఉరి వేసుకుని వేలాడుతూ కనిపించింది. వెంటనే తలుపులు బద్దలకొట్టి లోపలికి ప్రవేశించి ఆమెను కిందికి దించి మియాపూర్ పోలీసులకు సమాచారం అందించారు. అనంతరం ఆసుపత్రికి తరలించగా, అప్పటికే ఆమె మృతి చెందినట్లు వైద్యులు నిర్ధారించారు. మృతదేహాన్ని పోసు మార్షం నిమిత్తం గాంధీ ఆసుపత్రికి తరలించారు. ప్రాథమిక సమాచారం మేరకు, గత కొంతకాలంగా తన స్వగ్రామానికి చెందిన ఓ యువకుడితో ప్రేమ వ్యవహారం కొనసాగుతుండగా, వారి మధ్య తలెత్తిన వివాదాల కారణంగా



మనస్తాపానికి గురై ఈ దారుణానికి పాల్పడి ఉండవచ్చని అనుమానిస్తున్నారు. కుటుంబ సభ్యుల ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. గమనిక: ఎవరైనా మానసిక ఆందోళనకు గురై ఉంటే, కుటుంబ సభ్యులు లేదా స్నేహితులతో మాట్లాడడం అవసరమైతే కౌన్సిలింగ్ సహాయం పొందడం మంచిది. జీవితానికి విలువ ఉంది అని పోలీసులు సూచిస్తున్నారు.

అంబరాన్నంటిన హోలీ సంబరాలు



జనోదయ, మందమల మార్చి 3:

చెడుపై మంచి సాధించిన విజయానికి చిహ్నంగా జరుపుకునే రంగుల పండుగ హోలీ వేడుకలు పట్టణంలో, మండలంలోని వివిధ గ్రామాల్లో మంగళవారం ఘనంగా నిర్వహించారు. పట్టణంలోని పలు వార్డుల్లో, ప్రధాన కూడళ్లలో రంగుల పండుగ కేరింతలతో చిన్నారులు, యువకులు హోలీ వేడుకలను ఘనంగా జరుపుకున్నారు. చిన్నారులు, యువతీ యువకులు, సహజ సిద్ధమైన రంగులు ఒకరి పై ఒకరు చల్లుకుంటూ, సందడి చేశారు. చంద్ర గ్రహణం కారణంగా హోలీ వేడుకలు పలువురు దూరంగా ఉండగా చిన్నారులు, యువత ఉత్సాహంగా రంగులు చల్లుకుంటూ ఆనందంగా గడిపారు.



జోగిపేటలో

ఆనందంగా రంగుల హోలీ

జనోదయ: అందోల్

హోలీ పండుగ పర్వదినాన్ని పురస్కరించుకొని అందోల్ జోగిపేట మున్సిపల్ పరిధిలో హోలీ పండుగ సంబరాలు ఘనంగా జరుపుకున్నారు. చిన్న పెద్ద తేడా లేకుండా ఉదయం నుండి సాయంత్రం వరకు యువత రంగులలో మునిగిపోయారు. వేద పండితుల సూచన మేరకు ఒకరోజు ముందు గానే సాంప్రదాయ ప్రకారం కాముని దహనం చేశారు. అనంతరం మంగళవారం హోలీ జరుపుకున్నారు. ఇక్కడ ఎలాంటి అవాంఛనీయ సంఘటన జరగకుండా జోగిపేట పోలీసులు సిఐ అనిల్ కుమార్ ఆధ్వర్యంలో గస్తీ తిరుగుతూ బందోబస్తు చేశారు.

చెప్పాలలో హోలీ సంబరాలు



జనోదయ : కొడిమ్యాల

హోలీ పండుగ పర్వదినాన్ని పురస్కరించుకొని జగిత్యాల జిల్లా కొడిమ్యాల మండలం చెప్పాల గ్రామంలో మంగళవారం హోలీ పండుగ సంబరాలు ఘనంగా జరుపుకున్నారు. చిన్న పెద్ద తేడా లేకుండా ఉదయం నుండి సాయంత్రం వరకు యువత రంగులలో మునిగిపోయారు. వేద పండితుల సూచన మేరకు సోమవారం సాంప్రదాయ ప్రకారం కాముని దహనం చేశారు. మంగళవారం హోలీ జరుపుకున్నారు. ఈ హోలీ సంబరాలలో పాల్గొన్నవారు గ్రామ మాజీ సర్పంచ్ ఊట్కూరి రాజశేఖర్ రెడ్డి, ఉపసర్పంచ్ జీడిగె సాయికుమార్, ఎన్.హెచ్.ఆర్. సి. రాష్ట్ర ఉపాధ్యక్షులు మందల గోపాల్ రెడ్డి, నాయకులు మానుపాటి శేఖర్, మొగిలి జలంధర్, మొగిలి మల్లేశం, మొగిలి వెంకటేష్, ఇటిక్యాల వెంకటేష్, బరిగే నరేష్, దయ్యాల మనోజ్, గుంటి మహేష్, దేశరాజు పల్లి మనోజ్, వడ్లకొండ మల్లేశం, యువకులు, పాల్గొన్నారు.

రాజ్యసభకు నలుగురు బీసీ నేతల పోటీ

- ఒకరికా? ఇద్దరికా? క్లాంటీ ఇస్తాం
- జస్టిస్ సుదర్శన్ రెడ్డి రాజ్యసభ రేణిలో లేరు
- త్వరలో కొన్ని కార్పొరేషన్ పదవుల భర్తీ
- ఎంపిక కోసం కసరత్తు నడుస్తోంది
- లొంగిపోయిన మావోయిస్టులు కాంగ్రెస్ పార్టీలోకి వస్తే ఆహ్వానిస్తాం
- టీపీసీసీ చీఫ్ మహేష్ కుమార్ గౌడ్

హైదరాబాద్, మార్చి 3:

రాజ్యసభ స్థానాలపై తెలంగాణ పీసీసీ చీఫ్ మహేష్ కుమార్ గౌడ్ కీలక వ్యాఖ్యలు చేశారు. మంగళవారం మీడియాతో మాట్లాడుతూ.. సమర్థవంతమైన నలుగురు బీసీ నేతలు రాజ్యసభ అవకాశం ఇవ్వాలని అడుగుతున్నారని తెలిపారు. రాష్ట్రం నుంచి ఒకరికి ఇస్తారా? లేదా ఇద్దరికి ఇస్తారా అనేది బుధవారం తెలుస్తుందన్నారు. జస్టిస్ సుద

ర్శన్ రెడ్డి రాజ్యసభ స్థానం కోసం అడగడం లేదని చెప్పారు. తెలంగాణ కోసం పనిచేసిన వారిలో ఒక్కరికైనా బీఆర్ఎస్ రాజ్యసభ ఛాన్స్ ఇచ్చిందా? అని టీపీసీసీ చీఫ్ ప్రశ్నించారు. మార్చి నెలలో కొన్ని కార్పొరేషన్ పదవులు ఇస్తామని, ప్రస్తుతం వాటిపై కసరత్తు జరుగుతోందని మహేష్ గౌడ్ తెలిపారు. పినరయ విజయన్ వ్యాఖ్యలపై మంత్రి పొంగులేటి శ్రీనివాస్ రెడ్డి సమాధానం ఇచ్చారని చెప్పారు. రాజకీయాల కోసమే విజయ్ మాట్లాడుతున్నారని, కేరళలో కాంగ్రెస్ పార్టీ ప్రభుత్వాన్ని ఏర్పాటు చేస్తుందని ఆయన వెల్లడించారు. నమ్ముకున్న సిద్ధాంతం కోసం మావోయిస్టులు దశాబ్దాలుగా పనిచేశారని టీపీసీసీ చీఫ్ చెప్పుకొచ్చారు. ఆపరేషన్ కగార్ను తాము వ్యతిరేకించామని తెలిపారు. పాకిస్థాన్తో చర్చలకు ఒప్పుకున్న మోదీ



మావోయిస్టులతో చర్చలకు ఒప్పుకోలేదని విమర్శించారు. వారి సిద్ధాంతంతో తమకు భిన్నాభిప్రాయాలు ఉన్నప్పటికీ, ప్రజల కోసం పోరాడిన వారిపై గౌరవం ఉంటుందని చెప్పారు. లొంగిపోయిన మావోయిస్టులు కాంగ్రెస్ పార్టీలోకి వస్తే ఆహ్వానిస్తామని టీపీసీసీ చీఫ్ మహేష్ కుమార్ గౌడ్ స్పష్టం చేశారు.

కార్మిక క్షేత్రంలో ఘనంగా హోలీ పండుగ

- చంద్రగ్రహణంతో కొన్ని ఏరియాలలో పరిమితం

జనోదయ, గోదావరిఖని, మార్చి 3:

రామగుండం కార్పొరేషన్ పరిధిలో హోలీ పండుగ వేడుకలు చంద్రగ్రహణం ప్రభావంతో కొన్ని ఏరియాలలో మాత్రమే జరుపుకున్నారు ప్రధానంగా కార్పొరేషన్ పరిధిలో పలు డివిజన్లలో మాత్రం హోలీ వేడుకలను మహిళలు, పురుషులు చిన్న పెద్ద అనే భేదం లేకుండా రంగులు చల్లుకుంటూ హోలీ నినాదాలు చేశారు. నీటితో కలిపిన రంగులను చల్లుకుంటూ ఘనంగా నిర్వహించారు. అందరికీ హోలీ పండుగ శుభాకాంక్షలు తెలియజేశారు. ఇందులో మహిళలు గ్రూపులుగా రంగులు చల్లుకుంటూ నృత్యాలు చేస్తూ హోలీ పండుగ వేడుకలను ఘనంగా జరుపుకున్నారు. అలాగే పురుషులు నైతం రంగులు చల్లుకుంటూ హోలీ వేడుకలను వైభవం



గా నిర్వహించారు. ఈ సందర్భంగా డిజై సౌండ్లతో నృత్యాలు చేస్తూ చిన్న పిల్లలు నీటితో కూడిన రంగులను కలుపుకొని చల్లుకుంటూ హోలీ ఉత్సవాలను ఘనంగా నిర్వహించారు. అనంతరం స్వీట్లు పంపిణీ చేసుకొని ఒకరికొకరు తినిపించుకుంటూ సంబరాలను ఘనంగా జరుపుకున్నారు. కాగా పారిశ్రామిక ప్రాంతంలో చాలా చోట్ల హోలీ వేడుకలను బుధవారం జరుపుకునేందుకు నిర్ణయించుకున్నారు. చంద్రగ్రహణం వల్ల

ఏర్పడి ఇబ్బందులను గమనించి ఈ వేడుకలను నేడు జరుపుకోవడం కొరకు నిర్ణయించుకున్నారు. కాగా ప్రభుత్వ సెలవు మంగళవారం ఇవ్వడం వల్ల ప్రభుత్వ ఆధీనంలో పనిచేసే ఉద్యోగులు మాత్రం ఈ వేడుకలను నిర్వహించుకున్నారు. ఏది ఏమైనా ఈ మధ్యలో వచ్చే ప్రతి పండుగ రెండు రోజులు జరుపుకోవడంతో ఎక్కడ కూడా పండుగ వాతావరణం పండుగ ఆనందోత్సవాలు కనిపించకపోవడం విశేషం.

ఇరాన్ తో యుద్ధం.. అమెరికా అసలు లక్ష్యం అదే?

ఇరాన్ లో నాయకత్వ మార్చే లక్ష్యంగా ఎలాంటి కవ్వింపు లేకపోయినా అమెరికా, ఇజ్రాయెల్ కూడ బలుక్కుని యుద్ధానికి దిగాయి. బాంబులు, ఆత్మాహుతి డ్రోన్లతో పాటు అనేక ఖరీదైన అత్యాధునిక ఆయుధాలతో దాడి చేసి ఇరాన్ అగ్ర నాయకత్వాన్ని తుడిచిపెట్టాయి. దీనికి ప్రతీకారంగా ఇజ్రాయెల్ పైన, చమురు సంపన్న గల్ఫ్ ప్రాంతంలోని అమెరికా స్థావరాల మీద ఇరాన్ దాడులు చేసింది.

యుద్ధం తీవ్రతరమవుతూ మున్ముందు మరింత భారీ ప్రాణనష్టాన్ని, ఆస్తి నష్టాన్ని తెచ్చిపెట్టనుంది. విధ్వంస, బీభత్సాలను సృష్టించనుంది. కాల్పులు విరమించి, ఉద్రిక్తతలను తగ్గించుకోవాలని అంతర్జాతీయ సమాజం కోరుతున్నా పట్టించుకోని అమెరికా, ఇజ్రాయెల్.. సామ్రాజ్య విస్తరణ, ప్రపంచాధిపత్యం కోసమే ఆరాటపడుతున్నాయి.

శాంతియుత ప్రయోజనాలకు, పౌర విద్యుత్ అవసరాలకు మాత్రమే అణు ఇంధన శుద్ధి సామర్థ్యాన్ని సమకూర్చుకుంటున్నామని ఇరాన్ మొదటి నుంచీ చెబుతోంది. కానీ, ఈ ముసుగులో ఆ దేశం అణ్వస్త్ర తయారీకి కావాల్సిన యురేనియంను సిద్ధం చేస్తోందని ఆరోపిస్తూ ఇజ్రాయెల్ తో కలసి అమెరికా దాడికి దిగింది. కానీ, అమెరికా అసలు లక్ష్యం వేరు. ప్రపంచ ఆర్థిక వ్యవస్థకు పశ్చిమాసియాలోని చమురు నిల్వలే చోదక శక్తులు. ఆ నిల్వలను తమ గుప్పిట్లోకి తీసుకోవాలని అమెరికా లక్షిస్తున్నా దానికి ఇరాన్ నుంచి గట్టి ప్రతిఘటన ఎదురవుతోంది.

చమురు నిల్వలపై నియంత్రణ సాధించడం ద్వారా చైనా, ఇండియా, ఆగ్నేయాసియా, ఐరోపా వంటి ఆయిల్ ఆధారిత ఆర్థిక వ్యవస్థలను అదుపు చేసి, తన ప్రపంచాధిపత్యాన్ని నిలబెట్టుకోవాలని అమెరికా ఆశిస్తోంది. ముఖ్యంగా చైనా ఎదుగుదల వల్ల తన ప్రాధాన్యం తగ్గుతోందని అమెరికా గుర్తించింది. అందుకే ప్రపంచాధిపత్యం కోసం అమెరికా ప్రస్తుతం యుద్ధానికి ప్రాధాన్యమిస్తోంది. ఇజ్రాయెల్ దీనికి ఒక సాధనంగా ఉపయోగపడుతోంది.

సయోధ్యకు సిద్ధమన్నప్పటికీ...

ఇరాన్ పై నిరుడు జూన్ లో 12 రోజులపాటు అమెరికా, ఇజ్రాయెల్ దేశాలు కలసికట్టుగా దాడులు చేశాయి. దానికి ప్రతిగా ఇరాన్ అప్పట్లో ఇజ్రాయెల్ లోని నాలుగు వందల స్థలాలపై క్షిపణి దాడులు చేసింది. అయినా ఆ యుద్ధంలో తాము గెలిచేశామనీ, ఇరాన్ అణు కేంద్రాలను పూర్తిగా ధ్వంసం చేశామనీ అమెరికా అధ్యక్షుడు డొనాల్డ్ ట్రంప్ ప్రకటించారు. ఇది అమెరికాలోని చమురు సంస్థలను కానీ, యూదు వర్గాన్ని కానీ సంతృప్తి పరచలేకపోయింది. పశ్చిమాసియా చమురు నిల్వలను పూర్తిగా తమ అదుపులోకి తెచ్చుకోవడమే ఈ వర్గాల లక్ష్యం.

ఇరాన్ మొదటి నుంచీ అణ్వాయుధాలను తయారు చేయబోమని స్థిరంగా చెబుతూనే ఉంది. ఈమేరకు సమగ్ర, సంయుక్త కార్యాచరణ ప్రణాళిక (జెసిపీవోఏ) ఒప్పందంపై సంతకం చేసింది కూడా. అయితే, ట్రంప్ 2018లో దీని నుంచి వైదొ

లిగి గతంలో కన్నా కఠినమైన ఆంక్షలు విధించారు. అమెరికా పనిగట్టుకుని ఇరాన్ కరెన్సీ పతనమయ్యేట్లు చేయడం వల్ల అక్కడ నిరసనలు మిన్నంటాయని అమెరికా ఆర్థిక మంత్రి స్కాట్ బెసెంట్ స్వయంగా చెప్పారు. ప్రభుత్వ వ్యతిరేక నిరసనలను మరింత రెచ్చగొట్టడానికి అమెరికా రహస్యంగా వేల సంఖ్యలో స్టార్లింక్ టెర్మినల్స్ ను ఇరాన్ కు పంపిందని నేషనల్ ఎండోమెంట్ ఆఫ్ డెమోక్రసీ అధ్యక్షుడు అమెరికా కాంగ్రెస్ ముందు వెల్లడించారు.

నిజానికి ఇటీవల ఒమన్ లో జరిగిన చర్చలు అణు ఇంధన శుద్ధిపై ఇరాన్ ఒక ఒప్పందానికి సిద్ధంగా ఉందని సూచించాయి. సంధి ప్రయత్నాల్లో పురోగతి కనిపించడంతోనే ఇరాన్ పై అమెరికా దండయాత్రకు దిగిందే తప్ప, చర్చలు స్తంభించిపోవడం వల్ల కాదని అర్థమవుతోంది. ఇరాన్ చమురు వనరులపై ఆర్థిక, రాజకీయ నియంత్రణ సాధించాలని అమెరికా భీష్మించింది. పశ్చిమాసియాలో తన బంటు అయిన ఇజ్రాయెల్ ఆధిపత్యాన్ని ఇరాన్ అంగీకరించకపోవడం అమెరికాకు నచ్చలేదు. అందుకే సంధికి సిద్ధమంటున్నా ఇరాన్ పై దాడి చేసింది.

అగ్రరాజ్యానికి అదౌక వ్యసనం!

పశ్చిమ ఆసియాలో తానే ప్రబల శక్తిగా నిలవాలని ఇజ్రాయెల్ చూస్తోంది. తాను కోల్పోతున్న ఏకద్రువ ఆధిపత్యాన్ని ఎలాగైనా సరే నిలబెట్టుకోవాలని అమెరికా లక్షిస్తోంది. ఆ లక్ష్యసాధనకే చమురు నిల్వలపై, చమురు ఉత్పత్తి దేశాల సంఘం ఒపెక్ ప్లస్ మీద నియంత్రణ



సాధించాలని ప్రయత్నిస్తోంది. ఈ క్రమంలో దానికి ఇరాన్ పెద్ద అడ్డంకిగా మారింది. ఇరాన్ లో 1953లో ప్రజాస్వామ్యబద్ధంగా ఎన్నికైన ప్రధాని మహమ్మద్ మొసాదెఘ్ చమురు సంస్థలను జాతీయం చేశారు. అప్పుడు అమెరికా ఆయనను అధికారం నుంచి కూలదోసింది. తాను చెప్పినట్లు వినే రాజు రెజా పహ్లావీని సింహాసనంపై కూర్చోపెట్టింది. ఆ నిరంకుశ రాజరిక పాలనకు వ్యతిరేకంగా 1979లో ఇరాన్ లో ఇస్లామిక్ విప్లవం వచ్చింది.

ఇలా ఇరాన్ నిరంతరం అమెరికా సామ్రాజ్యవాదాన్ని, ఇజ్రాయెల్ జియోనిస్టు ప్రభుత్వాలను వ్యతిరేకిస్తూనే ఉంది. కానీ, పశ్చిమాసియాలోని సున్నీ రాజ్యాలుతో షియా దేశమైన ఇరాన్ కు వైరుధ్యం ఉండటంతో ఒంటరిపోరు సాగించాల్సి వస్తోంది. చమురు సంపన్న గల్ఫ్ దేశాలైన సౌదీ అరేబియా, కువైట్, బహ్రైన్, ఖతర్, యునైటెడ్ అరబ్ ఎమిరేట్స్, ఒమన్ లు సున్నీ శాఖకు చెందినవి. వాటిలో అనేకం ఇజ్రాయెల్ తో సయోధ్యకు ఉద్దేశించిన అబ్రహామ్ ఒప్పందాలపై అమెరికా ప్రోద్బలం వల్ల సంత

కాలు చేశాయి కూడా. రష్యా, చైనాలు ఇరాన్ కు రక్షణ, క్షిపణి సాంకేతికతలను అందిస్తున్నాయి. కానీ, ఏళ్ల తరబడిగా అమెరికా ఆర్థిక ఆంక్షలకు గురవుతున్న ఇరాన్ అగ్రరాజ్యాన్ని ఎదిరించగల స్థితిలో లేదు.

ఆర్థికంగా, సైనికంగా స్వతంత్ర పంథాను అనుసరిస్తూ తమకు లొంగని దేశాలను (ఇరాక్, సిరియా, లిబియా, లెబనాన్) నాశనం చేయడమే అమెరికా, ఇజ్రాయెల్ ల ఉమ్మడి వ్యూహం. అమెరికా యుద్ధానికి, పెత్తనం చలాయించునకూ అలవాటు పడింది. ఆధిపత్యం దానికి వ్యసనమైపోయింది. అధునా తన ఆయుధాలు, కృత్రిమ మేధ (ఏఐ) అమెరికా ఆధిపత్య కాంక్షకు వెన్నుదన్నుగా నిలుస్తున్నాయి. ఇరాన్ పై అమెరికా, ఇజ్రాయెల్ యుద్ధాన్ని ప్రపంచం నిరసిస్తున్నా.. అంత మాత్రానికే శాంతి, అంతర్జాతీయ చట్టాల పట్ల నిబద్ధత తిరిగి వస్తాయని ఆశించలేం. అమెరికా సామ్రాజ్యవాదం ధోరణిలో మార్పు వచ్చే వరకు ఈ యుద్ధం, ప్రతిఘటనల చక్రం కొనసాగుతూనే ఉంటుంది.



న్యూఢిల్లీ: కేంద్ర సర్కారు వ్యవహార శైలిపై కాంగ్రెస్ నేత సోనియా గాంధీ అసహనం వ్యక్తం చేశారు. ఇరాన్ సుప్రీంనేత అయతుల్లా అలీ ఖమేనీ మృతి కేసులో మోదీ ప్రభుత్వం ఎటువంటి ప్రకటన చేయకపోవడాన్ని సోనియా తప్పుపట్టారు. ఇరాన్ అంశంలో భారత్ ప్రదర్శించిన మౌనం తటస్థంగా ఉండడం కాదు అని, అది పరిత్యాగం చేసినట్లుగా ఉందని సోనియా ఆరో

పించారు. భారతీయ విదేశాంగ విధానంపై విశ్వాసం కోల్పోయినట్లుగా ఉందని ఆమె అన్నారు. విదేశీ విధానం అంశంలో భారత్ వ్యవహరిస్తున్న తీరు ఆందోళనకరంగా ఉన్నట్లు కూడా ఆమె చెప్పారు. అయితే రెండో దఫా బడ్జెట్ సమావేశాల కోసం పార్లమెంట్ ప్రారంభమైనప్పుడు.. భారత్ తీసుకున్న తన నిర్ణయం పట్ల చర్చ చేపట్టాలని సోనియా డిమాండ్ చేశారు. ద ఇం

డియన్ ఎక్స్ ప్రెస్ పత్రికలో సోనియా తన వ్యాసాన్ని ప్రచురించారు. ఆ వ్యాసంలో ఆమె ఈ అభిప్రాయాన్ని వ్యక్తం చేశారు. ఖమేనీ మృతిచెందినట్లు మార్చి ఒకటో తేదీన ఇరాన్ ద్రువీకరించిందని, వైమానిక దాడుల్లో ఖమేనీ ప్రాణాలు కోల్పోయారని, ఒకవైపు చర్చలు నిర్వహిస్తూనే మరో వైపు దేశ అధినేతను చంపడం అంతర్జాతీయ చట్టాలను ఉల్లంఘించడమే అవు

తుందన్నారు. ఇలాంటి షాకింగ్ ఘటన జరిగినప్పుడు భారత్ వ్యవహారం రిచిన తీరు మరింత షాకింగ్ గా ఉందని ఆమె అన్నారు. ఖమేనీ హత్య గురించి కానీ, ఇరాన్ సార్వభౌమత్వాన్ని దెబ్బ తీసే అంశం గురించి కానీ భారత ప్రభుత్వం ఎటువంటి ప్రకటన చేయకపోవడాన్ని సోనియా ఖండించారు.



ఖమేనీ మృతి..

కేంద్ర ప్రభుత్వ వైఖరిని ఖండించిన సోనియా గాంధీ

ముందున్నది అసలైన యుద్ధం

మా వద్ద భారీగా ఆయుధాలున్నాయి..

వాటితో ఎన్నాళ్లయినా యుద్ధం చేయొచ్చు
ఇరాన్ దిగి వచ్చింది.. కానీ ఇప్పటికే ఆలస్యమైంది: ట్రంప్
 ఇరాన్ పై ఇజ్రాయేల్, అమెరికా భీకర దాడులు..
 ఇరాన్ కొత్త రక్షణ మంత్రి మృతి!
 టెహ్రాన్, బుషెహర్ ఎయిర్పోర్టుల్లో విధ్వంసం
 .. ఒక ప్రయాణికుల విమానం ధ్వంసం
 ఇజ్రాయేల్ పై ఇరాన్ క్షిపణుల వర్షం..
 టెల్ అవీవ్, సెంట్రల్ ఇజ్రాయేల్ లో విధ్వంసం
 12కు చేరిన మృతులు..
 సౌదీలోని అమెరికా ఎంబసీపై డ్రోన్ దాడులు
 గల్ఫ్ దేశాల్లోని ఎంబసీలను మూసివేస్తున్న అమెరికా..
 స్వదేశానికి సిబ్బంది తరలింపు
 ఇరాన్ సార్వభౌమత్వాన్ని
 కాపాడుకొనేందుకు మద్దతిస్తాం: చైనా



దుబాయ్ , మార్చి 3: ఇరాన్ పై తాము ఇంకా పూర్తిస్థాయిలో దాడులు చేపట్టలేదని, యుద్ధం ఇప్పుడే మొదలైందని అమెరికా అధ్యక్షుడు ట్రంప్ వ్యాఖ్యానించారు. అసలైన దాడి ముందుందని చెప్పారు. తమ వద్ద అపరిమితంగా ఆయుధాలు పోగుపడి ఉన్నాయని, అవి ఇతర దేశాల కంటే మెరుగైనవని చెప్పారు. వాటితో ఎంతకాలమైనా విజయవంతంగా యుద్ధం చేయవచ్చని వ్యాఖ్యానించారు. తమపై దాడికి ఇరాన్ సిద్ధమైందని, దాంతో తామే ముందుగా దాడికి దిగామని పేర్కొన్నారు. సీఎన్ఎన్ ఇంటర్వ్యూలో, తన ట్రూత్ సోషల్ ఖాతాలో ట్రంప్ ఈ అంశంపై మాట్లాడారు. అమెరికా వద్ద మధ్యస్థాయి, ఎగువ మధ్య స్థాయి ఆయుధాలు ఎన్నడూ లేనంత పెద్ద సంఖ్యలో సిద్ధంగా ఉన్నాయని చెప్పారు. అత్యాధునిక, అత్యున్నత ఆయుధాలు సరిపడా ఉన్నా తాము కావాలనుకున్న స్థాయికి చేరలేదన్నారు. గత అధ్యక్షుడు జోబైడన్ వందల బిలియన్ల డాలర్ల విలువైన ఆయుధాలను

ఉక్రెయిన్ కు ఇచ్చారని.. కానీ వాటి నిల్వలను పునరుద్ధరించలేదని విమర్శించారు. తాను అధ్యక్ష పదవి చేపట్టాక తిరిగి ఆయుధాల నిల్వలను పెంచానని, మిలటరీని బలోపేతం చేశానని పేర్కొన్నారు. అవసరమైతే సైన్యాన్ని రంగంలోకి దిప్పి ఇరాన్ పై భూతల దాడులు చేసే అవకాశాన్ని కొట్టిపారేయలేమని, కానీ ఆ అవసరం రాకపోవచ్చని వ్యాఖ్యానించారు. అయితే అరబ్ గల్ఫ్ దేశాలపై ఇరాన్ దాడులు అనూహ్య పరిణామమని, తనను ఆశ్చర్యపరిచిందని పేర్కొన్నారు. చర్చలు జరుపుదామని ఇరాన్ కోరుతోందని.. కానీ ఇప్పటికే చాలా ఆలస్యమైందని స్పష్టం చేశానని ట్రంప్ తెలిపారు. ఇరాన్ నాయకత్వం, వారి గగనతల రక్షణ, వైమానిక, నావికా దళాలు మొత్తం తుడిచిపెట్టుకుపోయాయని పేర్కొన్నారు. సోమవారం అర్ధరాత్రి తర్వాత ఇరాన్ లోని కీలక ప్రాంతాలపై అమెరికా, ఇజ్రాయేల్ విరుచుకు పడ్డాయి. మంగళవారం మధ్యాహ్నం, సాయంత్రం కూడా యుద్ధ

విమానాలతో దాడులు చేశాయి. రాజధాని టెహ్రాన్ లో వరుసగా పేలుళ్లు వినిపిస్తూనే ఉన్నాయి. ఎంఘెలాబ్ స్టేర్ ప్రాంతంలోని ప్రభుత్వ భవనాలు పూర్తిగా నేలమట్టం అయ్యాయి. ఆ భవనాలకు సమీపంలోని సాధారణ ప్రజల నివాసాలు కూడా ధ్వంసమయ్యాయని స్థానిక మీడియా తెలిపింది. ఇక్కడి ప్రపంచ వారసత్వ కట్టడమైన ప్రముఖ గొలెస్టాన్ ప్యాలెస్ పూర్తిగా దెబ్బతిన్నది. ఇక ఇరాన్ లోని కెర్మన్ ఎయిర్ బేస్ పై ఇజ్రాయేల్ యుద్ధ విమానాలతో దాడిచేసి ధ్వంసం చేసింది. ఈ ఘటనలో 13 మంది ఇరాన్ సైనికులు మృతి చెందారు. టెహ్రాన్ లోని మెహ్రాబాద్ విమానాశ్రయం, బుషెహర్ రేవు పట్టణంలోని ఎయిర్ పోర్టుపై అమెరికా, ఇజ్రాయేల్ దాడి చేశాయి. బుషెహర్ లో ఒక ప్రయాణికుల విమానం ధ్వంసమైంది. ఆ ప్రాంతానికి కొన్ని కిలోమీటర్ల దూరంలోనే అణు విద్యుత్ ప్లాంట్ ఉండటంతో ఆందోళన వ్యక్తమవుతోంది. మొత్తంగా యూఎస్-ఇజ్రాయేల్

దాడుల్లో మృతిచెందినవారి సంఖ్య 787కు చేరినట్లు రెడ్ క్రీసెంట్ సొసైటీ వెల్లడించింది. ఇరాన్ నూతన రక్షణ మంత్రి సయ్యద్ మాజిద్ ఎబ్ అల్ రెజా తమ వైమానిక దాడుల్లో మరణించారని ఇజ్రాయేల్ మీడియా కథనాలు ప్రసారం చేసింది. అమెరికా, ఇజ్రాయేల్ దాడుల్లో రక్షణ మంత్రి అమీర్ నసీర్ జాదే మరణించిన నేపథ్యంలో.. మాజిద్ అల్ రెజా సోమవారమే రక్షణ మంత్రిగా బాధ్యతలు స్వీకరించడం గమనార్హం. అయితే మాజిద్ అల్ రెజా మృతి అంశంపై ఇరాన్ నుంచి అధికారిక ప్రకటన ఏదీ వెలువడలేదు. సౌదీ అరేబియాలోని రియాద్ లో ఉన్న అమెరికా రాయబార కార్యాలయంపై రెండు ఇరాన్ డ్రోన్ దాడులు జరిగాయి. పేలుళ్లు జరిగి, మంటలు చెలరేగాయి. దీనితో ఎంబసీని అమెరికా మూసివేసింది. కువైట్ లోని అమెరికా ఎంబసీపై ఇప్పటికే డ్రోన్ దాడి జరగడం, ఇరాన్ దాడులను విస్తృతం చేస్తుండటంతో.. సౌదీతోపాటు కువైట్, బహ్రెయిన్, ఇరాక్, ఖతార్, జోర్డాన్ రాయబార కార్యాలయాలను తాత్కాలికంగా మూసివేయాలని అమెరికా నిర్ణయించింది. ఎంబసీలలోని అత్యవసరమైన సిబ్బంది మినహా మిగతా అందరినీ ఖాళీ చేయించి అమెరికాకు తరలిస్తోంది. మరోవైపు పశ్చిమ ఆసియా, గల్ఫ్ ప్రాంతంలోని దేశాల్లో ఉన్న అమెరికన్లు వెంటనే వెళ్లిపోవాలని సూచించింది. ఇజ్రాయేల్, అమెరికా దాడుల్లో ఇరాన్ లోని నతాంజ్ అణుశుద్ధి కేంద్రం స్వల్పంగా ధ్వంసమైందని అంతర్జాతీయ అణుశక్తి సంస్థ (ఐఎఐఏ) సోమవారం ప్రకటించింది. భూగర్భంలో ప్రధాన కేంద్రానికి వెళ్లే మార్గం, భవనాలు మాత్రమే దెబ్బతిన్నాయని.. ప్రస్తుతం నతాంజ్ కేంద్రం ఎటువంటి రేడియోధార్మికత లీక్

కావడం లేదని పేర్కొంది. అమెరికా, ఇజ్రాయేల్ దాడులు, పశ్చిమ ఆసియాలో ఉద్రిక్తతల నేపథ్యంలో ఇరాన్ కు చైనా మద్దతు ప్రకటించింది. ఇరాన్, చైనా విదేశాంగ మంత్రులు అబ్బాస్ అరాగ్ని, వాంగ్ యి మంగళవారం ఫోన్ లో చర్చలు జరిపారు. అనంతరం వాంగ్ యి మీడియాతో మాట్లాడారు. ఇరాన్ తన సార్వభౌమత్వాన్ని భద్రతను, ప్రాంతీయ సమగ్రత, చట్టబద్ధమైన హక్కులను కాపాడుకోవడానికి చైనా మద్దతు ఇస్తుందని తెలిపారు. ఇరాన్ లో మిలిటరీ ఆపరేషన్లను వెంటనే నిలిపేయాలని అమెరికా, ఇజ్రాయేల్ లకు విజ్ఞప్తి చేశారు. మరోవైపు, “పశ్చిమ ఆసియాలో ఉద్రిక్తతలు ఉపశమించేలా అధ్యక్షుడు పుతిన్ ప్రయత్నిస్తున్నారు. యూఏఈ, ఖతార్, బహ్రెయిన్, సౌదీ అరేబియా నేతలతో ఫోన్ లో మాట్లాడారు” అని రష్యా అధ్యక్ష కార్యాలయం తెలిపింది. ఇరాన్ అటు ఇజ్రాయేల్ తోపాటు ఇటు అరబ్ గల్ఫ్ దేశాలపై క్షిపణులు, డ్రోన్లతో దాడులు కొనసాగించింది. మంగళవారం సౌదీ రియాద్ లోని అమెరికా ఎంబసీపై, ఇరాక్ లోని ఎర్బిల్ లో ఉన్న అమెరికా మిలటరీ స్థావరంపై డ్రోన్ దాడులు చేసింది. బహ్రెయిన్ లోని అమెరికా ఎయిర్ బేస్ పై క్షిపణులు, డ్రోన్లతో దాడులు కొనసాగించింది. ఈ దాడిలో ఎయిర్ బేస్ మెయిన్ కమాండ్ భవనం ధ్వంసమైంది. ఖతార్ లోని దోహాలో మంగళవారం రాత్రి భారీస్థాయిలో పేలుళ్లు వినిపించాయి. ఇరాన్ దాడులతో ఇజ్రాయేల్ లో మృతుల సంఖ్య 12కు పెరిగింది. సెంట్రల్ ఇజ్రాయేల్, టెల్ అవీవ్ లో పలు చోట్ల మంగళవారం ఇరాన్ క్షిపణులు విధ్వంసం సృష్టించాయి. 31 మంది తీవ్రంగా గాయపడ్డారు. మరణించిన అమెరికా సైనికుల సంఖ్య ఆరుకు పెరిగింది.

ఆసుపత్రిలో చోరీ కేసును ఛేదించిన మియాపూర్ పోలీసులు

- 7 తులాల బంగారం లికవరీ
జనోదయ : శిలించింపల్లి మార్చి 3:
 మదీనగూడలోని ఓ ప్రముఖ ప్రైవేట్ ఆసుపత్రిలో రోగుల సహాయకుల అజాగ్రత్తను ఆసరాగా చేసుకుని వరుస చోరీలకు పాల్పడుతున్న మహిళను మియాపూర్ పోలీసులు అరెస్ట్ చేశారు. మియాపూర్ డిటెక్టివ్ ఇన్ స్పెక్టర్ రమేష్ నాయుడు తెలిపిన వివరాల ప్రకారం.. చందానగర్ శివాజీ నగర్ కు చెందిన జె. దుర్గ (45) అనే మహిళ అదే ఆసుపత్రిలో హాజ్ కీపింగ్ సిబ్బందిగా పనిచేస్తూ, సులభంగా డబ్బు సంపాదించాలనే దురాశతో ఈ నేరాలకు పాల్పడుతున్నట్లు విచారణలో తేలింది. గత నెల ఫిబ్రవరి 25న, చందానగర్ అపర్ట్ హిల్ పార్కుకు చెందిన ఒక సాఫ్ట్ వేర్ ఇంజనీర్ తన భార్య చికిత్స నిమిత్తం ఆసుపత్రిలో చేరారు. ఆమె ఎస్ ఐసీయూలో ఉండగా, ఆయన గదిలో ఒంటరిగా ఉన్న సమయంలో నిందితురాలు కేవలం ఐదు నిమిషాల

వ్యవధిలో (రాత్రి 8:51 నుండి 8:56 మధ్య) లోపలికి ప్రవేశించి, బ్యాగులో భద్రపరిచిన 3 తులాల గొలుసు, 3 తులాల గాజులు, ఒక తులం చెవి రింగులతో పాటు 3 తులాల వెండి వస్తువులను అపహరించింది. మరుసటి రోజు ఉదయం బాధితుడు తన వస్తువులు పోయినట్లు గుర్తించి పోలీసులకు ఫిర్యాదు చేశారు. కేసు నమోదు చేసుకున్న మియాపూర్ పోలీసులు, డి.బి. రమేష్ నాయుడు నేతృత్వంలో ఆసుపత్రిలోని సీసీటీవీ కెమెరాలను క్షుణ్ణంగా పరిశీలించారు. నిందితురాలు అనుమానాస్పదంగా గదిలోకి వెళ్లడం, విధి ముగిసిన తర్వాత భద్రతా సిబ్బందికి తన సంచినీ చూపించకుండా తనిఖీల నుండి తప్పించుకోవడం కెమెరాలలో రికార్డ్ అయ్యింది. సాంకేతిక ఆధారాల సహాయంతో పోలీసులు ఆమె నివాసంలోనే అదుపులోకి తీసుకున్నారు. విచారణలో ఆమె తన నేరాన్ని అంగీకరించింది. నిందితురాలి వద్ద నుండి సుమారు 7 తులాల బంగారు ఆభరణాలు మరియు 2.5



తులాల వెండి వస్తువులను పోలీసులు స్వాధీనం చేసుకున్నారు. కేసును అత్యంత వేగంగా ఛేదించి, బాధితులకు న్యాయం చేసిన పోలీసు సిబ్బందిని ఉన్నతాధికారులు ప్రత్యేకంగా అభినందించారు.

- ప్రజలు, ఆసుపత్రి యాజమాన్యాలకు సూచనలు...**
- ఆసుపత్రిలకు వచ్చేటప్పుడు విలువైన ఆభరణాలు, భారీ నగదు వెంట తీసుకురావద్దు.**
- ఆసుపత్రి యాజమాన్యాల తమ సిబ్బందిపై నిఘా ఉంచాలన్నారు.**
- సీసీటీవీ కెమెరాలు నిరంతరం పనిచేసేలా చూసుకోవాలని సూచించారు.**
- పదైనా అనుమానాస్పద వ్యక్తి లేదా సంఘటన కనిపిస్తే తక్షణమే పోలీసులకు సమాచారం అందించాలని విజ్ఞప్తి చేశారు.**

13న సమ్మె నోటీసు ఇస్తాం

ఆర్టీసీ జేపీసీ
హైదరాబాద్, మార్చి 3: ఎన్నికల హామీల అమలుతోపాటు సుదీర్ఘకాలంగా పెండింగ్ లో ఉన్న సమస్యలపై తక్షణం ప్రభుత్వం స్పందించక పోతే ఈ నెల 13న సమ్మె నోటీసు ఇస్తామని టీజీఎస్ ఆర్టీసీ కార్మిక సంఘాల జేపీసీ ప్రకటించింది. ముషీరాబాద్ లోని ఆర్టీసీ ఎంప్లాయిస్ యూనియన్ కార్యాలయంలో మంగళవారం జేపీసీ సమావేశమైంది. గత నెల 24న తాము చేపట్టిన ‘చలో సచివాలయం’ కార్యక్రమంలో కార్మికుల ఆక్రందనలు, కష్టాలు చూశాకైనా సర్కారు స్పందిస్తుందన్న నమ్మకం ఉందని జేపీసీ చైర్మన్ ఈదురు వెంకన్న, వైస్ చైర్మన్ థామ్స్ రెడ్డి పేర్కొన్నారు. మరో పది రోజుల్లో తమ సమస్యలను పరిష్కరించాలన్నారు. ప్రైవేటు విద్యుత్ బస్సుల స్థానంలో ఆర్టీసీ బస్సులు ప్రవేశ పెట్టాలని, ప్రైవేటు బస్సులకు ఆర్టీసీ డిపో స్థలాలు ఇవ్వరాదని వారు పేర్కొన్నారు. కార్మికులు సమ్మెకు వెళ్లకుండా నిలువరించాల్సిన బాధ్యత సర్కారుపై ఉందని, తమను దూరం చేసుకోవద్దని జేపీసీ నేతలు వెంకన్న, థామ్స్ రెడ్డి తెలిపారు.



6 నుంచి జూన్ 12 వరకు ప్రజా పాలన-ప్రగతి ప్రణాళిక

జనం ముంగిటకు సర్కార్

- అయిదు దశల్లో 99 రోజుల పాటు కార్యక్రమం
- యాక్షన్ ప్లాన్ ను సిద్ధం చేసిన ప్రణాళిక శాఖ
- కార్యక్రమ పర్యవేక్షణకు ప్రత్యేక మొబైల్ యాప్

ఈనెల 6 నుంచి జూన్ 12 వరకు రాష్ట్ర ప్రభుత్వం ప్రజా పాలన - ప్రగతి ప్రణాళికను నిర్వహిస్తున్నది



ప్రజా ప్రతినిధులు తప్పనిసరిగా భాగస్వాములవ్వాలి

- » స్థానిక ప్రజాప్రతినిధులకు జిల్లా కేంద్రాల్లో ఒకరోజు ప్రత్యేక శిక్షణ ఇవ్వాలి
- » సోలార్ విద్యుత్ వినియోగంపై గ్రామాల వారిగా అవగాహన చేపట్టాలి
- » భూసార పరీక్షలు చేసి రైతులకు సరైన పంటలపై మార్గదర్శనం ఇవ్వాలి
- » రైతులకు సోలార్ పంప్ సెట్లు ప్రోత్సాహం అందిస్తాం
- » కలెక్టర్లకు సీఎం రేవంత్ రెడ్డి కీలక ఆదేశాలు

కలెక్టర్ల సమావేశంలో సీఎం రేవంత్ రెడ్డి కీలక ఆదేశాలు జారీ చేశారు. ప్రభుత్వం చేపట్టిన 99 రోజుల కార్యక్రమంలో వార్డు సభ్యులు, సర్పంచులు, కార్పొరేటర్లు, మేయర్లు తప్పనిసరిగా భాగస్వాములవ్వాలని ఆదేశించారు. స్థానిక ప్రజాప్రతినిధులకు జిల్లా కేంద్రాల్లో ఒకరోజు ప్రత్యేక శిక్షణ కార్యక్రమాలు నిర్వహించాలన్నారు. ముఖ్యంగా సోలార్ విద్యుత్ వినియోగంపై గ్రామాల వారిగా అవగాహన కార్యక్రమాలు చేపట్టాలన్నారు సీఎం. రైతులకు సోలార్ పంప్ సెట్లు ప్రోత్సాహం అందిస్తామన్నారు. ప్రభుత్వ పథకాల లబ్ధిదారుల వివరాలు గ్రామ, వార్డు సభల్లో ప్రజలకు వెల్లడించాలని సీఎం సూచించారు. రాష్ట్రంలోని 35 ప్రభుత్వ మెడికల్ కాలేజీల సేవల ప్రజలకు పూర్తిస్థాయిలో అందేలా చర్యలు తీసుకోవాలని కలెక్టర్లను సీఎం రేవంత్ ఆదేశించారు.

హైదరాబాద్ : ఈనెల 6 నుంచి జూన్ 12 వరకు రాష్ట్ర ప్రభుత్వం ప్రజా పాలన - ప్రగతి ప్రణాళికను నిర్వహిస్తుంది. అయిదు దశల్లో 99 రోజుల పాటు జరిగే కార్యక్రమానికి నోడల్ శాఖగా వ్యవహరిస్తున్న ప్రణాళిక శాఖ యాక్షన్ ప్లాన్ ను సిద్ధం చేసింది. ఏప్రిల్ 2న గ్రామ స్థాయిలో గ్రామ సభల నిర్వహణ, ఏప్రిల్ 16న మండల స్థాయిలో, మే 2న నియోజకవర్గ స్థాయి, మే

22న జిల్లా స్థాయిలో కార్యక్రమాలు ఉంటాయని ఆ శాఖ వెల్లడించింది. జూన్ 2న రాష్ట్ర ఆవిర్భావ వేడుక నిర్వహించనున్నట్లు తెలిపింది. 10 వివిధ డివీజన్లతో శాఖల వారీగా 99 రోజుల కార్యక్రమం ఉంటుందని వివరించింది. మొదటి డివీజన్లో గ్రామ స్థాయి నుంచి రాష్ట్ర స్థాయి వరకు పరిసరాల పరిశుభ్రత, ప్రభుత్వ ఆఫీసుల్లో పెండింగ్ ఫైళ్ల క్లియరెన్స్, రెండవ డివీజన్లో

ఆరోగ్యం 3లో అరెస్ట్.. అలైవ్, 4లో సంక్షేమం, 5లో పిల్లల భద్రత.. డ్రగ్స్ కు అడ్డుకట్ట, 6లో రైతు సంక్షేమం.. వ్యవసాయంపై కార్యక్రమాల నిర్వహణ ఉంటుందని ప్రభుత్వం స్పష్టం చేసింది. 7లో విద్య, 8లో యువత.. క్రీడలు, 9లో మహిళలు, 10వ డివీజన్లో పర్యావరణంపై సమావేశాలు జరుగుతాయని తెలిపారు. మార్చి 6న అన్ని ఉమ్మడి జిల్లాల్లో

మంత్రుల ఆధ్వర్యంలో సన్నాహక సమావేశాలు, 99 రోజుల్లో శాఖల వారీగా ప్రభుత్వం చేపడుతున్న అభివృద్ధి పనుల శంకుస్థాపనలు, ప్రారంభోత్సవ కార్యక్రమాలుంటాయని వివరించింది. ప్రజా పాలన-ప్రగతి ప్రణాళిక కార్యక్రమ పర్యవేక్షణకు ప్రత్యేక మొబైల్ యాప్ ను తయారు చేశామని వెల్లడించింది. **99 రోజుల కార్యక్రమాల్లో ప్రజాప్రతినిధులు తప్పనిసరిగా భాగస్వాములవ్వాలి** కలెక్టర్ల సమావేశంలో సీఎం రేవంత్ రెడ్డి కీలక ఆదేశాలు జారీ చేశారు. ప్రభుత్వం చేపట్టిన 99 రోజుల కార్యక్రమాల్లో వార్డు సభ్యులు, సర్పంచులు, కార్పొరేటర్లు, మేయర్లు తప్పనిసరిగా భాగస్వాములవ్వాలని ఆదేశించారు. స్థానిక ప్రజాప్రతినిధులకు జిల్లా కేంద్రాల్లో ఒకరోజు ప్రత్యేక శిక్షణ కార్యక్రమాలు నిర్వహించాలన్నారు. ముఖ్యంగా సోలార్ విద్యుత్ వినియోగంపై గ్రామాల వారీగా అవగాహన కార్యక్రమాలు చేపట్టాలన్నారు సీఎం. రైతులకు సోలార్ పంప్ సెట్లు ప్రోత్సాహం అందిస్తామన్నారు. ప్రభుత్వ పథకాల లబ్ధిదారుల వివరాలు గ్రామ, వార్డు సభల్లో ప్రజలకు వెల్లడించాలని సీఎం సూచించారు. రాష్ట్రంలోని

35 ప్రభుత్వ మెడికల్ కాలేజీల సేవలు ప్రజలకు పూర్తిస్థాయిలో అందేలా చర్యలు తీసుకోవాలని కలెక్టర్లను సీఎం రేవంత్ ఆదేశించారు. అన్ని సంక్షేమ పథకాలలో ఫేషియల్ రికగ్నిషన్ అమలు చేయాలని.. అనర్డులను తొలగించాలని దిశానిర్దేశం చేశారు. రవాణా శాఖ డేటా పూర్తిగా ఆన్లైన్ చేయాలని.. డ్రైవర్లకు కంటి పరీక్షలు నిర్వహించాలన్నారు. రోడ్ల గుంతల సమాచారం కోసం ప్రత్యేక వాటాప్ నంబర్ ఏర్పాటు చేయాలన్న సీఎం.. ఓఆర్ఆర్, సర్వీస్ రోడ్లపై చెత్త డంపింగ్ చేయడంపై కఠిన చర్యలు తీసుకోవాలని అధికారులను ఆదేశించారు. స్కూల్లో మధ్యాహ్న భోజన ఏజెన్సీల బిల్లులు ప్రతి నెలా సమయానికి చెల్లించాలన్నారు. నగరాల్లో వర్కింగ్ ఉమెన్స్, బాయ్స్-గర్ల్స్ హాస్టళ్ల నమోదు, పర్యవేక్షణ ఉండాలన్నారు. పాఠశాలలు, కాలేజీల్లో డ్రగ్స్, గంజాయి వినియోగంపై విద్యాసంస్థలు కఠినంగా ఉండాలని సీఎం దిశానిర్దేశం చేశారు. ప్రతి ప్రైవేట్, కార్పొరేట్ విద్యాసంస్థలో సైకాల జిస్తులు ఉండేలా చర్యలు తీసుకోవాలన్నారు. భూసార పరీక్షలు చేసి రైతులకు సరైన పంటలపై మార్గదర్శనం ఇవ్వాలని కలెక్టర్లను సీఎం ఆదేశించారు. యూరియా యాప్ సులభీకరణ, నానో యూరియా ప్రయోజనాలపై క్షేత్ర స్థాయి ప్రదర్శనలు చేపట్టాలన్నారు. వ్యవసాయ, పౌరసరఫరాల శాఖలు సమన్వయంతో పని చేయాలని ఆదేశించారు సీఎం. జిల్లాల వారీగా పంటల వైవిధ్యంపై కలెక్టర్లు నివేదికలు సమర్పించాలన్నారు.

18 నిమిషాలపాటు చంద్రగ్రహణం

తెలుగు రాష్ట్రాల్లో ప్రధాన ఆలయాల మూసివేత
సంపూర్ణ చంద్రగ్రహణం సందర్భంగా హైదరాబాద్ వాసులకు చంద్రుడు కనువిందు చేశాడు. సాయం సంద్యాసమ యంలో ఉత్తర భాగం ఎడమ వైపున కనిపించిన చంద్రుడు 18 (6.30 గంటల నుంచి 6.48 గంటల వరకు) నిమిషాలు ఎరుపు రంగులో ఆవిష్కృతం కావడంతో నగర వాసులు ఆసక్తిగా తిలకించారు. చాలా తక్కువ సమయం ఉత్తరభాగంలో కొంత భాగం కట్ అయినట్లు వచ్చిన దృశ్యాన్ని వీక్షించారు. ఉస్మానియా యూనివర్సిటీ, బిర్లా ప్లానిటోరియంలలో ఎరుపు వర్ణ గ్రహణాన్ని వీక్షించారు. మధ్యాహ్నం 2.13 గంటలకు తన బాహ్యనీడల్లో చంద్రుడు అడుగు పెట్టగా, మధ్యాహ్నం 3.20 గంటల నుంచి 6.48 గంటల వరకూ గ్రహణం కొనసాగింది. కాగా, చంద్రగ్రహణం సందర్భంగా మంగళవారం రెండు తెలుగు రాష్ట్రాల్లోని ఆలయాలు మూత పడ్డాయి. గ్రహణం వీడిన తర్వాత అర్చకులు శాస్త్రోక్తంగా ఆలయాలను శుద్ధి చేశారు. నిత్యం వేలాది మంది భక్తులతో కిటకిటలాడే తిరుమల శ్రీవేంకటేశ్వరస్వామి ఆలయం, శ్రీశైలంలోని భ్రమరాంబికా మల్లికార్జున స్వామి ఆలయం.. తెలంగాణలోని యాదాద్రి లక్ష్మీనరసింహస్వామి, భద్రాచలం శ్రీసీతారామచంద్ర స్వామి ఆలయం, వేములవాడలోని రాజరాజేశ్వరి ఆలయాల్లో అర్చకులు మంగళవారం వేకువ జామున సుప్రభాత సేవ, ఆరాధన, నివేదన, అభిషేకం, అర్చనల తర్వాత ఆలయాల ప్రధాన ద్వారాలు మూసివేశారు. గ్రహణం వీడిన తర్వాత ఆలయాల శుద్ధి, ప్రదోషపూజ, శాంతి హోమం, తర్వాత భక్తులకు అనుమతించారు.

ఎవరిదో ఫైనల్ బెర్డ్?

నేడే న్యూజిలాండ్, దక్షిణాఫ్రికా తొలి సెమీస్
అజేయంగా సఫారీలు స్పెన్సే నమ్ముకున్న కివీస్ కోల్కతాలో రసవత్తర పోరుకు రంగం సిద్ధం **రాత్రి 7 గంటల నుంచి స్టార్ స్కోప్స్, జియో హాట్ స్టార్లో**
కోల్కతా: సుమారు నెల రోజులుగా భారత్, శ్రీలంకలో జరుగుతున్న ఐసీసీ టీ20 ప్రపంచకప్ తుది దశకు చేరుకుంది. ఈ టోర్నీలో లీగ్, సూపర్-8 దశకు తెరపడగా ఇక మిగిలినది మూడు మ్యాచ్లే. 20 జట్లు పాల్గొన్న ఈ టోర్నీలో గ్రూప్-1 నుంచి దక్షిణాఫ్రికా, భారత్ సెమీస్ కు అర్హత సాధించగా గ్రూప్-2 నుంచి ఇంగ్లండ్, న్యూజిలాండ్ బెర్డులు దక్కించుకున్నాయి. బుధవారం నుంచి మొదలు కానున్న నాకౌట్ దశలో భాగంగా.. బుధవారంనాడు

రాత్రి దక్షిణాఫ్రికా, న్యూజిలాండ్ కోల్కతాలోని ఈడెన్ గార్డెన్ వేదికగా తొలి సెమీస్ ఆడనున్నాయి. టోర్నీలో పదుతూ లేస్తూ ఆడుతున్న కివీస్.. ఓటమిపైనే లేకుండా సెమీస్ చేరిన సఫారీలను ఏ మేరకు అడ్డుకుంటుందన్నది ఆసక్తికరం. ఈ టోర్నీలో డిఫెండింగ్ చాంపియన్ భారత్ తో పాటు తమకు ఎదురైన ప్రత్యర్థినిల్లా ఓడించిన దక్షిణాఫ్రికా.. అన్ని విభాగాల్లోనూ పటిష్టంగా ఉంది. కెప్టెన్ ఎయిడెన్ మార్క్ నూపర్ ఫామ్ కొనసాగిస్తున్నారు. ఈ సిరీస్లో అతడు 7 మ్యాచ్లూ ఆడి ఏకంగా 53.60 సగటుతో 268 రన్స్ చేశాడు. టోర్నీలో అత్యధిక పరుగులు చేసినవారిలో అతడు మూడో స్థానంలో ఉన్నాడు. సఫారీ కెప్టెన్ ను అడ్డుకోవడమే కివీస్ బౌలర్ల ముందున్న సవాల్. డికాక్ అంచనాలు అందుకోలేకపోతున్నా మూడో స్థానంలో వచ్చే రికెల్స్ (7 మ్యాచ్లలో 228), డెవోల్ బ్రెవిస్, డేవిడ్ మిల్లర్, ట్రిస్టన్ స్టబ్స్ వరకూ ఆ జట్టుకు దుర్భేధ్యమైన బ్యాటింగ్ లైన్ కు ఉంది. వీరితో ఏ ఒక్కరు

నిలిచినా మ్యాచ్ ను ఒంటిచేత్తో తమ వైపునకు తిప్పుకోగల సామర్థ్యం ఉన్నవాళ్లే. ఇక మార్కో యాన్సెన్ (5 మ్యాచ్లలో 11 వికెట్లు), కార్నిస్ బాష్ (6 మ్యాచ్లలో 11 వికెట్లు) పేస్ ఆల్ రౌండ్ రుగ్గుగా ఆ జట్టు విజయాల్లో కీలకపాత్ర పోషిస్తున్నారు. స్పిన్ నేతృత్వ మహారాజ్ రూపంలో కివీస్ కు డెలివరీలతో ప్రత్యర్థులను కట్టడి చేస్తున్న లుంగి ఎంగిడి (6 మ్యాచ్లలో 12 వికెట్లు), తనదైన పేస్ తో ఆరంభంలోనే దెబ్బకొట్టే కగిసా రబాడాను నిలువరించకుంటే కివీస్ కు తిప్పులు తప్పకపోవచ్చు. న్యూజిలాండ్ కు స్పిన్ నేతృత్వ ప్రధాన బలం. సూపర్-8 దశలో ఆ జట్టు మెరుగ్గా రాణించి సెమీస్ చేరగలిగింది అది స్పిన్ నేతృత్వం. కెప్టెన్ మిచెల్ సాంట్ నెర్తో పాటు మధ్య ఓవర్లలో స్ట్రో లెఫ్టర్ స్పిన్ తో మాయ చేస్తున్న రచిన్ రవీంద్ర, గైన్ ఫిలిప్స్ సఫారీలను కట్టడి చేసేందుకు పూర్వహాలు పన్నుతున్నారు. వీరికి తోడు ఇష్ సోధి కూడా రాణిస్తే సఫారీ మెరుపు వీరులకు

అడ్డుకట్ట వేయడం పెద్ద కష్టమేమీ కాదు. అయితే దక్షిణాఫ్రికా టాప్-7 బ్యాటర్లలో ముగ్గురు (డికాక్, రికెల్స్, మిల్లర్) ఎడమ చేతి వాటం బ్యాటర్లే కావడంతో లెఫ్టర్ స్పిన్ నేతృత్వం రచిన్, సాంట్ నెర్తో వారిని ఏ మేరకు కట్టడిచేస్తారనేది ప్రశ్నార్థకం. ఈ నేపథ్యంలో సోధి, ఫిలిప్స్ కీలకం కానున్నారు. బ్యాటింగ్ విషయానికొస్తే కివీస్ కు ఓపెనర్ అదిపెర్ బలం. టిమ్ సీఫర్డ్ (6 మ్యాచ్లలో 216 రన్స్), ఫిన్ అలిస్ గసుక పవర్ ప్లేయర్ నిలదొక్కుకుంటే సఫారీ బౌలర్లకు కష్టమే. కివీస్ కు కూడా సఫారీల మాదిరిగానే లోయర్ ఆర్డర్ దాకా మెరుగైన బ్యాటింగ్ లైన్ కు ఉంది. రచిన్, ఫిలిప్స్, చాప్ మన్, మిచెల్, సాంట్ నెర్ కుదురుకుంటే భారీ స్కోర్లు బాడదం పెద్ద విషయమేమీ కాదు. న్యూజిలాండ్ కు.. దక్షిణాఫ్రికాపై మెరుగైన రికార్డు ఉంది. ముఖ్యంగా నాకౌట్ దశలలో ఆ జట్టుదే పైచేయిగా ఉంది. 2011, 2015 వస్తే ప్రపంచకప్ క్వార్టర్లలో కివీస్ గెలిచింది. నిరుడు చాంపియన్స్ బ్రోఫీ సెమీస్లోనూ న్యూజిలాండ్.. 50 పరుగుల తేడాతో విజయం సాధించింది. ఈడెన్ గార్డెన్లో టాప్ అత్యంత కీలకం. రాత్రి పూట ఇక్కడ మంచు కారణంగా ఫీల్డింగ్ టీమ్ కు ఇబ్బందులు తప్పకపోవచ్చు. మొదట బ్యాటింగ్ చేసిన జట్టు.. తమ స్కోరును డిఫెండ్ చేసుకోవడం కష్టమే. ఇటీవలే ముగిసిన భారత్, వెస్టిండీస్ మ్యాచ్ అందుకు తాజా ఉదాహరణ. అందుకే టాప్ గెలిచిన జట్టు మరో ఆలోచన లేకుండా మొదట ఫీల్డింగ్ ఎంచుకునే అవకాశాలున్నాయి.

